

باندھوں کی مرمت کی صلاحیت کو بڑھانے کے لیے مرکزی آبی کمیشن کے این آئی ٹی، کالی کٹ اور این آئی ٹی، راوڑکیلا کے ساتھ مفاہمت ناموں پر دستخط

Posted On: 30 AUG 2017 3:44PM by PIB Delhi

نئی دہلی۔ 30 اگست؛ مرکزی آبی کمیشن (سی ڈبلیو سی) نے مختلف ایجنسیوں اور سی ڈبلیو سی کی باندھوں کی مرمت وغیرہ کی کوششوں میں ان کی مدد کرنے کے لیے این آئی ٹی، کالی کٹ اور این آئی ٹی، راوڑکیلا کے ساتھ مفاہمت ناموں پر دستخط کیے ہیں۔

آبی وسائل، دریاؤں کے فروغ اور گنگا میں نئی روح پھونکنے کی وزارت نے عالمی بینک کی مدد سے باندھوں کی مرمت وغیرہ اور انہیں بہتر بنانے کے پروجیکٹ (ڈی آر آئی پی) کے ذریعے باندھوں کے تحفظ کی صلاحیت کو بڑھانے کے سلسلے میں منتخب تعلیمی اور تحقیقی اداروں کے ساتھ رابطہ قائم کیا ہے۔ اس کام کے تحت پانی کی جانچ کرنے والی تجربہ گاہوں کو مستحکم بنانا، تجزیہ کرنے کی ان کی صلاحیت کو بڑھاوا دینا، بہترین عالمی اداروں کا دورہ اور ان اداروں میں باندھوں کے تحفظ کے بارے میں دلچسپی پیدا کرنا وغیرہ شامل ہے۔ سی ڈبلیو سی نے جنوری 2017ء میں این آئی ٹی، مدراس اور این آئی ایس سی، بنگلورو کے ساتھ مفاہمت ناموں پر دستخط کیے تھے۔ وزارت، ان اداروں کی جانچ اور ماڈل تیار کرنے کی ان کی صلاحیت کو فروغ دینے کے لیے خصوصی ساز و سامان اور سافٹ ویئر حاصل کرنے میں ان کی مدد کر رہی ہے۔

ڈی آر آئی پی سات ریاستوں میں ایسے 225 باندھوں کی مرمت وغیرہ میں مدد کر رہی ہے جو ٹوٹ پھوٹ سے مختلف مراحل سے گزر رہے ہیں۔ ان باندھوں کے مالکان کو باندھوں کی صورتحال کا جائزہ لینے اور ان کی مرمت وغیرہ کی کوششوں کی مدد کے لیے تکنیکی امداد کی ضرورت ہے۔ حکومت ہند نے بڑے تعلیمی اداروں کی باندھوں کے تحفظ کے معاملے میں صلاحیت بڑھانے کا فیصلہ کیا ہے، تاکہ وہ باندھوں کی جانچ پڑتال اور تعمیراتی مٹیریل کو ٹسٹ کرسکیں اور ڈیم مالکان کو باندھوں کی مرمت وغیرہ کی کوششوں میں ان کو تربیت دے سکیں اور مشاورتی خدمات فراہم کرسکیں۔

(م ن ا ج - ن ر - 30.08.2017)

U - 4262

